

# ఎప్పటి కప్పటికి సంశయమే !!

‘చిత్ర రేఖ’

నుశీల పాపము దురదృష్టవంతురాలు. కాకపోతే తండ్రి చిన్నతనంలోనే పోయె. తల్లి పేరమ్మ ఆవక్కగాని వక్కూతురిని పెంచి పెద్దవాన్ని చేసి- ఊరూ ఉహమూ గావించి-అందగాడని-చిన్నవాడనీ-బియ్యే. ప్యాసైనాడనీ, అన్నిటికీ పైగా పిల్లకు నచ్చాడని-రామనాథాన్ని తెచ్చి పెండ్లిచేసి యిల్లటం ఉంచుకుంటే-అతడూ నుశీలపూలముడువైనా (గాజులు తొడిగించడమైనా) చూడకుండానే గతించిపోయె. పోనీ మగకూన పుట్టాడు ఉద్ధరిస్తాడనుకుంటే, వాడు పుట్టుకతోనే గుడ్డిపిల్లనాడాయె. ఇంకా 18 సం||రాలైనా దాటలేదే! నుశీల ఎల్లాయీదుతుందో ఈ దరిలేని దుఃఖసాగరమున ఎన్నాళ్లను భవించాలో ఈ కడగండ్లన్నీ! అయితే, గుడ్డిలో మెల్లన్నట్లు,—తల్లి కూతురూ, ‘అయ్యా బువ్వ అమ్మా బువ్వ’ అని కన్నవాళ్ల కాళ్లా వ్రేళ్లాబడి దేఖిలాడ నవసరంలేకుండా, ఎక్కవలేకపోతే మానె, నాలుగువేళ్లూ నోట్లోకి పోయేమాత్రం ఏర్పరిచి పోయినాడు పేరమ్మభర్త, బ్రతికిన నాలుగుకోజులూ, ఫెస్లమని ఇన్ కంటాక్సు తాసిల్దారీ చేసి. మొదట గుటకలుమింగారు గాని దాయాములు అది లించి బెదిరించి ఏదోఇద్దరికీ యింతభరణం యేర్పాటు చేసి అది కాస్తా కాజేతమని—దౌహిత్రుడు కలిగి వాళ్లనోట గడ్డకొట్టాడు. తమఖర్మంకాలితే తమకూ అదేఅవస్థ అనే సంగతి మరచి—దగ్గరదాయాదుల పెళ్లాలు కొందరు ‘ఆడకుంక పుట్టకూడదూ, పోనీ ఆ పుట్టిన కుంకైనా పురిటిలోనే—’ అని రహస్యంగా నన్నా వినుక్కొని దీవించారు.

ఏమైతే నేమి—ఇల్లు చక్కపెట్టుకపోయ్యే పెద్దదిక్కు తల్లిఉండడంచేత—నుశీల, గుడ్డివాడైనా—

కాకిపిల్ల కాకికిముద్దు గదూ!—ఆకూనతోనే, అదే లోకంగా, ఒకవిధాన దిగులు తోనేనుకుని కాలం గడుపుతున్నది. ఈశ్వరు డా రవ్వంతదృష్టి కొరవ చేశాడే గాని—నుశీలబిడ్డకేమి, అందాలకోవ. పెరిగేకొద్దీ చూచినవాళ్ళందరూ, ‘అంతారామనా ధమే అమ్మి—అయినా మాడు—ఆకళ్లు, ఆనవ్వు—ఆనోసలు—’ అని అయూరూపురేఖవిలాసాలు వివరించి వర్ణించి రూపిస్తుంటే—నుశీలకు సిగ్గు, దుఃఖం, ఆనందం, కలిసి హృదయం పిడిచివేస్తుంటే——దీరి కారేకన్నీళ్లను, మొగమవతలికి త్రిప్పి—సాధ్యమైనంతమటుకు తుడిచివేసుకుంటుంది. అప్రయత్నంగానే, ‘అమ్మ’ ‘అవ్వ’ ‘బాబు’ ‘బువ్వ’ అనే మాటలు వచ్చాయి పిల్లవాడికి. పిదప చెప్పినమాటలు పలుక నేర్చిన రోజుల్లో—నుశీల ఎన్నోమాటలు నేర్పింది. ఎవరైనా అన్నా లేసున్నా, పంజరంలో రామచిలకవలె—మురళీధరుడు—(నుశీల అల్లా అని పేరుపెట్టుకున్నది కుర్రవాడికి) పలుకుతుంటాడు. మేడమీద గదిలో ఎవ్వరూలేకుండామాచి పొంగి వస్తూన్న దుఃఖాన్ని ఉగ్గపట్టి నుశీల పిల్లవాడికి ‘నాన్న’ ‘నాన్న’ అని చెప్పేది. వాడు ఆమాట తీర పలికినప్పుడు పట్టుబడిన దుఃఖాతిశయంచేత మైమరచి వాణ్ణి ఊపిరాడకుండా రొమ్మున అదుముకొని గద్గద కంఠంతో ఏమేమో పలవించేది. దోగాడ నేర్చి నాలుగువైపులా పాకులాడుతుంటే—ఏమి నెత్తినతోసుకుంటాడో అని కన్నులలో వత్తివేసుకోని కనిపెట్టి ఉండేది. పిదప వ్రేలుపట్టి నడవ నేద్దుతూ, నేర్పినా యీ పట్టి నడిపించడం తప్పదు గదా అని చింతించేది. మరికొంత ఉహవచ్చి—వాడు ఆయావస్తువుల ఉపయోగ మెరిగి, రస, గంధముల

మాత్రము గ్రహించి, స్వర్ణవల్లనే గుర్తింపగల్గి—  
 రూపు నిరూపింపలేక—‘అదేమిటి’ ‘ఇదేమిటి’  
 ‘అంటే’ అని ప్రశ్నపరంపలగురిపిస్తుంటే—నుశీల  
 నోరు నొప్పిపుట్టేంతవరకు చెప్పి—తుదకు నిరుత్తర  
 కళ్ల నీరు కారుస్తూ ఉండేది. పిల్లవాడు తడివిచూచి  
 చూచి ‘అమ్మా’ ఏడుస్తున్నా? ఎందుకే? అని అడిగే  
 సరికి ఇంతదుఃఖం గుటుక్కునమింగి ‘లేదునాయనా’  
 అని పసపసముద్దుపెట్టుకోని—వాడితోపాటు తానూ  
 వేరే దోరణిలోకి తొలిగేది. అయితే, ఎంతవొల  
 గదోతామన్నా, మొగాన వ్రేలగట్టినట్లుండేది వాడి  
 గ్రుడ్డితనమనే ప్రశ్నోత్తరంలేని ప్రశ్న. ఆంధ్రగీర్వా  
 ణములలో చక్కని విద్యావతియైన నుశీల ‘చ్యవనుడికి  
 దృష్టిప్రసాదించిన అశ్వినీ దేవతలు ఈ కలికాలంలో  
 లోకసంచారిం ఏలచేయరో అని చింతించేది. ‘ధృత  
 రాష్ట్రుని కొక్క తృటికాలమైనా దృష్టిప్రసాదించిన  
 శ్రీకృష్ణభగవానుని కృపఉంటే, మావాడికీ దృష్టి  
 రాదా’ అని ఆశించేది. పురుషప్రయత్నం లేనిది దేవ  
 తలుమాత్రం ఏంచేస్తారు అని వితర్కించుకొనేది.  
 ఆ పురుషప్రయత్నానికి మార్గమేదీ అని దిక్కులన్నీ  
 చూచి దిక్కుగానక—నిస్పృహచెందే పిల్లవాడికి  
 విద్యాభ్యాసకాలం వచ్చినతర్వాత ఎల్లాగో తానే—  
 వాచా సామాన్యజ్ఞానం కలుగజేసింది. అయితే, వీనికి  
 దృష్టివచ్చే ఏర్పాటు ఏమన్నాఉన్నదా అనే నిరం  
 తరమూ అన్వేషిస్తూ ఉన్నది నుశీల. తాను కాపుర  
 మున్న కాకినాడలో క్రొత్తగా ప్యానైవచ్చిన కండ్ల  
 డాక్టర్ల కెందరికో చూపించింది. వాండ్లుచూచి,  
 పుట్టుకలోవచ్చిన గుడ్డితనానికి మందులేదని చెప్పారు.  
 నుశీల కెంతనిస్పృహగాఉన్నా, ఎక్కడిదో రవ్వంత  
 ఆశ మినుకు మినుకుమంటున్నది. అది ఫలానాఅని  
 నిరూపించలేకుండా ఉంటున్నది. ఆమె, వ్యాసంగం  
 కోసరము, పిల్లవాడు కాస్తతీరికకలుగ చేసినపుడు  
 చదవడానికి ఆంధ్రాది పత్రికలు తెప్పించి చదువు  
 తుండేది—నిరంతరము అభివృద్ధినందుతూన్న విజ్ఞాన  
 శాస్త్రము, ఆవైజ్ఞానాధికులునానాటికికనిపెడుతూన్న

విశేషాలు చూచేది. ఏమో పుట్టుకలోవచ్చిన గ్రుడ్డి  
 తనముకూడా మాన్వే ధన్వంతరి పుట్టగూడదా అని  
 ఆమె ఆశాంకురము.

వకనాడు ఆంధ్రపత్రికలో ఇలాంటిసంగతి  
 కన్పించింది: ఎవ్వరో పంజాబులో డాక్టరు ఖండాం  
 తరాలన్ని తిరిగి కండ్లనైద్యం నేర్చుకున్నాడనీ, జర్మ  
 నీలో పదియేండ్లుండి పరిశోధనచేసి, ఎల్లాంటి గ్రుడ్డి  
 తనమైనా జోగొట్టే సాధనాలు విధానం కనిపెట్టా  
 డనీ, పుట్టినదిమొదలు ప్రపంచమే చూడని వక  
 తొంభై సంవత్సరాల ముసలాయనకు చికిత్సచేసేసరికి  
 పుచ్చపూలవలె కళ్లువిప్పి చూచాడనీ అందులోఉంది.  
 ఆ వృత్తాంతము చూచేసరికి నుశీల కెవ్వనకేక వేసింది.  
 పరుగెత్తుకవెళ్లి పేరమ్మతో చెప్పింది అమ్మా,  
 ‘అబ్బాయికి కళ్లువస్తయే’ అని. ఇద్దరూ ఎంతో  
 సంతోషించారు. మురళీధరుడుగూడ పన్నెండుసంవ  
 త్సరాలవాడై, అప్పడప్పుడే తెలుసుకుంటున్నాడు  
 తనకు ‘కళ్లు’ అనే వక ఇంద్రియము లేదని, అందుచేత  
 ప్రపంచంలో ‘చూడడం’ అనే వకవ్యాపారం తాను  
 చేయజాలడనీ, అది పుట్టి బుద్ధిరిగి ఎన్నడూ అనుభ  
 వించి ఉండకపోవడంచేత ఊహా ప్రపంచంలో  
 నన్నా, నిర్నయించుకోడం కష్టమనీ వాడీ మాటవినే  
 సరికి తనకు కళ్లువచ్చినట్టే సంతోషించాడు; వాడు  
 సకల సలబగాలతో నుశీలవద్దకు వచ్చి ‘అమ్మా! కళ్లు  
 వస్తే నిన్ను చూస్తాకదూ! అన్నాడు—భూజేవి తన  
 గర్భగోళంలో మహారత్నాన్ని దాచిఉంచేట్లు,  
 ఎన్నాళ్లనుంచి దాచి ఉంచాడో మురళీధరు డీ  
 మధురభావాన్ని, తనహృదయకుహరంలో? ఆమాట  
 వినేసరికి, నుశీల కరిగి నీరైంది. ఆమె, తనకోమల  
 బాహుశల్లరుల మురళీధరుని మెడకు పెనవైచి, దగ్గ  
 రకు దీసి ముద్దుపెట్టుకొని గద్దదికంతో ‘మానాయన  
 చూస్తావురా! నన్నే కాదు బా అమ్మనుకూడా’  
 అన్నది. అమ్మా కూతు లిద్దరూ, పంజాబులోఉన్న  
 డాక్టరు మనకెలా దొరుకుతాడని కొంతసేపు యో  
 చించారు. పదిగాని పాతికగాని అవసరమైతే పంజా

బుకే వెళ్ళదామని ఆలోచించారు. ఆంధ్రప్రదేశ్ లో దొరికినంతవరకు ఆడాక్టరుగారి వివరాలు కనుక్కోని—మిగత వివరాలకనుక్కోను వారికుత్తరం వ్రాయడం మంచిదనుక్కోని—ఇంటి డాక్టరు క్రిని వాసరావుచేవ్రాయించారు. నాలుగురోజుల్లో జబాబువచ్చింది. ఆత్రంతో తెరిచి చదివింది, సుశీలే ఇంగ్లీషులోఉన్న ఉత్తరం చదివి భాషాంతరీకరించి చెప్పేంతవరకు ఓపికలేక—తనకు రెలిసేట్టు చెప్పమని పేరమ్మ తొందరించింది. ఉత్తరం చదువుతుంటే సుశీల మొగం క్రమంగా తెల్లబడ్డది. ముగిసిన తర్వాత అప్రయత్నంగా ఆ ఉత్తరం జారి క్రిందబడ్డది. నిలిచి ఉన్న సుశీల కుప్పగూలి గుంజు జేరగిలింది. 'ఏమే ఆమ్మా? ఏమే' అని తల్లి దగ్గర చేరి అడిగితే ఏమా చెప్పబోయింది గాని మాటలు తడబడ్డాయి. కొంత సేపటికి స్థిమితం తెచ్చుకోని ఉత్తరంలో వివరం చెప్పింది. 'పుట్టుకలో వచ్చిన గ్రుడ్డితనమైతే నేను కుదర్చలేను. అయితే, పుట్టినప్పటినుంచి గ్రుడ్డివాలైనా, అవంతా పుట్టుగ్రుడ్డిలో చేరిక గాదు. ఏ కొన్ని నిమిషాలైనా దృష్టి ఉండి పోయి ఉండవచ్చు. కాబట్టి గర్భంలోనే, ఆ యింద్రియం లుప్తమైనట్లైతే నే కుదర్చలేనుగాని మిగతా వన్నీ కుదురుస్తాను.' అని ఆడాక్టరు వ్రాశాడు. ఇంకేమున్నది? సుశీల ఆశలన్నీ అడుగంటినయి.

మళ్ళీమళ్ళీ ఆ ఉత్తరం చదువుకున్నది. మురళీ ధరుడికి గర్భంలోనే దృష్టి నశించిందో, లేక జననానంతరము ఏకొన్ని నిమిషాలకో పోయిందో ఎవరు చెప్పగలరు. మొత్తానికి పుట్టినప్పటినుంచీ గ్రుడ్డివాడే. పోనీ అపంజాబు డాక్టరుగారే చూచి చెప్పగల రేమానని ఒకయోచన తట్టింది. సరి, మళ్ళీ ఉత్తరం వ్రాయించారు. పంజాబు డాక్టరు అది అసాధ్యమని—చికిత్స చేయిస్తే—కొంతకాలానికి రావచ్చనీ—ఆరావడం, రాకపోవడాన్ని పట్టే పుట్టుగ్రుడ్డి అవునా కాదా అని చెప్పవచ్చునని వ్రాశాడు. ఇంతప్రయత్నం

చేస్తే తుదకు ఏమాతుందో తెలీదు. ఇంకోసంగతి కూడా వ్రాశాడు. పుట్టుకలో లేని గ్రుడ్డితనం పోగొట్టి—దృష్టి తెప్పించడమే తనపనిగాని అది ఎప్పుడు వస్తుంది యెంతకాలము నిలిచి ఉంటుంది అనే దానికి తాను కర్తను కానన్నాడు. ఇంత సంశయాస్పదమైన వ్యవహారములో ఏమిచేయడమో సుశీలకు పారు పోలే. తుదకు ప్రయత్నంచేయడమే కర్తవ్యమని యనుకున్నది. మళ్ళీ పంజాబు ఉత్తరం వ్రాయించింది అక్కడికి వస్తున్నామని. ఆడాక్టరుకూడా రావచ్చునని వ్రాశాడు.

మంచిరోజు చూచి పంజాబు వెళ్ళారు తల్లి కూతురు, మురళీధరుణ్ణి వెంటపెట్టుకోని. నిర్మయమైన వెయ్యిరూపాయలు ఫీజు మరి ఖర్చులకు వేయిరూపాయలు, ఇల్లువాకలి తనఖాపెట్టి ఆప్పు తెచ్చి మరీ ప్రయాణమైనారు. డాక్టరు చాలా ఆదరించాడు. నెలరోజులు చికిత్సచేశాడు. ఇక వెళ్ళవచ్చునన్నాడు. మురళీధరుణ్ణి చూచిన తర్వాత అల్లాంటి కుర్రవాణ్ణి గ్రుడ్డివాణ్ణిచేసిన దైవాన్ని మిక్కిలిగా దూషిస్తున్నా డా డాక్టరు. సాగనంపేటపుడు సంపూర్ణదృష్టి కలగాలని ఆశీర్వదించాడు. కాని ఎప్పుడువస్తుందో, ఎంతసేపుంటుందో, అసలు వస్తుందో రాదో తా చెప్పలేనని ముందే చేప్పాడుగా! ఇంటికి వచ్చి నప్పటినుంచి ఎప్పటికప్పటికే దృష్టి వస్తుందనే ఆశ, తల్లికీ కూతురికీ, మురళీధరుడికీ. రోజు కని మిదిసార్లు సుశీలవచ్చి ఎవటనిలువోని 'నాన్నా! నే కనపడుతున్నానూ?' అనేది. 'లేదే ఆమ్మా' అని వాడు దీనాతిదీనంగా అనేవాడు. 'స్వామి తండ్రీ' 'ఆమ్మా తల్లీ' 'తెల్లారేసరికి మా అబ్బాయికి దృష్టి రావాలి' అని పేరమ్మ ప్రతిరాత్రీ-ఉల్లోఉన్న దేవుళ్ళకూ దేవతలకూ మొక్కుతుంటుంది.

ఇల్లా ఉండగా ఒకరోజున మేడమిద కూర్చోని ఉన్న మురళీధరుడికి ఏవేవో క్రొత్తభావాలు పుట్టసాగినవి. ఇంతవరకూ తెలీని క్రొత్తసంగతేదో తెలు

స్తున్నట్టు తోచింది. 'అమ్మా! అమ్మా!' అని కేక వేశాడు. కొంతసేపటికి తనకు పరిచితమైన సుశీల కంఠస్వరంతోపాటు, ఆ స్వరానికి మూలస్థానమై ఒక క్రొత్తభావ మేర్పడ్డది. 'అమ్మా అమ్మా ఏమిటే ఇదంతా!! అన్నాడు మురళీధరుడు ఆస్వరాన్ని పట్టే- ఆ దిక్కుచూచి, ఆశ్చర్యంతో. అప్పు డాతడి కా నూత్న భావములోనే మరో వింతభావము కలిగి, చిర పరిచితమైన సుశీల శీతలకరస్వర్య ఆనుభవానికి వచ్చింది - 'నాయనా! ఏమిటిరా?' అనే స్వరము కూడా తల్లి పలికినట్లుగా వినపడ్డది. అప్పుడు తల్లిని తడివిచూచి, కంఠస్వరంతోపాటు కలిగిన నూత్న భావము తల్లిగా ఎట్లా మారినో అని ఆశ్చర్యం కలిగింది. మొగంలో ఒక క్రొత్తకళ, క్రొత్తకాంతి వీర్పడ్డది, - 'సర్వేంద్రియాణాం నయనం స్రాహణం' అని ఊరకన్నాడూ! అప్పుడు తల్లి మురళీధరుడికి దృష్టి వచ్చింది కాబోలని ఊహించి, ఏమిటి నాయనా! ఎల్లాఉంది' అని అడిగింది. 'ఏమో అమ్మా క్రొత్త క్రొత్తభావాలు పుటుతున్నవి. చుట్టు ఏమిటో అర్థం గాని ఆనందమయమైన విశేష మేమిటో ఉహకు తటుతున్నది,' అన్నాడు. 'మానాయన! నీకు దృష్టి వచ్చిందిరా, తండ్రి! నీకు కలిగే క్రొత్తభావాలన్నీ - కనపడుతున్న వివిధవస్తువుల భిన్నరూపాలు. ఆ ఆనందమయమైన విశేషమే వెల్లురు ఎన్నడుచూచి ఎరుగవు కాబట్టి నీకలాటిభావాలు తోస్తున్నవి." అని, మురళీధరుడికి దృష్టివచ్చిందనే పరవశావస్థలో సుశీల ఉపన్యసించింది. ఆతడు తనకు కల్గిన మధుర భావమే, అమృతమయమైన మాతృమూర్తి అని తెలిసినపుడు, వానిసంతోషాతిశయానికి మేరేలేదు. ఉబ్బి గంతులువేయ నారంభించాడు. సుశీలకు తనసంతోషం తల్లికూడా పంచుకోవాలని అభిలాష: గబగబ క్రిందికి పరువెత్తింది, గొంతెత్తి పిలవడానికికూడా వశంగాక.

గంతులువేస్తూన్న పిల్లవాడికి తటుక్కున డాక్టరు చెప్పిన మాటలు జ్ఞప్తికివచ్చినయి. ఆమాటలు జ్ఞప్తికిందగుపట్టుకోని మేడమిదికివచ్చింది. మురళీధరు

రాగానే, ఒక అభిప్రాయం తోచింది. వడవడ వణకుతూ, వకచోట కూలబడి కన్నులు మూసుకున్నాడు. పేరమ్మ, సుశీల గబగబ మెట్లెక్కి వచ్చారు. కన్నులు మూసుకున్న మురళీధరుని, కన్నులు తెరవమన్నా తెరవనంటాడు. కారణమేమిటి? డాక్టరు చెప్పాడుగా, ఎంతకాలం ఉంటుందో చెప్పలేనని. అది పూర్తిగాఉంటే సరే - లేక కొద్దికాలమే ఉండెట్టేతే, ఎందుకూ అప్పుడే వ్యర్థముచేయడం. అమూల్యమైన దృష్టిని వ్యయం చేయక కాపాడుకోడమే మంచిది. కాబట్టి కన్నులు మూసుకుంటే ఆ 'మాడడ'మనే శక్తి నిలిచిఉంటుంది" అని ఆతనికి తోచిందట. అందుచే కన్నులు మూసుకున్నాడు. తల్లి అవ్వ ఎంతబ్రతిమాలినా తెరవలే. "అది కొద్దికాలమే నిలిచేట్టున్నా, కన్నులుమూసి కూచుంటే, వినియోగంగాక లోలో పలనే హరించిపోతుండేమో కదరా!" అని వాళ్లు చెప్పారు. అది నచ్చింది. కన్నులు తెరిచాడు. వకవేళ దృష్టి త్వరలో పొయ్యేట్టున్నా, ఉండగానే చూడగలిగిందంతా చూశామనుకున్నాడు. కిటికీ దగ్గర కూచోని 'అదేమిటి', 'ఇదేమిటి' అని అమ్మ నడిగి, అన్ని కనుక్కోని చూస్తున్నాడు. పేరమ్మ వంటచేయను క్రిందికి వెళ్లింది.

ఇల్లా చూస్తూఉండగానే, ఆ చూచే శక్తి మందగిస్తున్నట్టు తోచింది మురళీధరుడికి. మురళీధరు డేడువనారంభించాడు. అయ్యో! 'ఇంతచేసి వృధా ఆయినే' అని సుశీలా ఏడుస్తున్నది వాడితోకూడా. క్రమేణా, మళ్లీ ఆదృష్టిపూర్తిగా నశించినట్లు తోచింది మురళీధరానికి. అమ్మా బిడ్డా, అల్లా ఎంతనేపేడాచాగో తేలేదు. "ఎందుకే చీకట్లో ఏడుస్తూ కూచున్నారు. అబ్బాయికి కండ్లువచ్చాయి. మన దిగులంతా తీరింది" అంటూ దేవళానికల్లి కొబ్బరికాయల మొక్కు చెల్లించివచ్చిన పేరమ్మ

డికి మల్లీ అన్ని కనిపించాయి. ఆ దీపంచూచి అదేమిటదేమి' అన్నా డాక్ష్వ్యంతో. ఏడుపు చాలించి, పేరమ్మ "నాయనా! ఇదేదీపం" అన్నది. అంతవరకూ "దీపం" అంటే, వళ్ళుగాల్చే ఒక ప్రమాదకరమైన వస్తువిశేషము వాడికి. అందుచేత ఇన్నాళ్లు తాకానా తెలుసుకున్నవాడు కాదు. అప్పుడు నుశీలకు మమకారంచేత తనకు కలిగిన మతిభ్రమకు నవ్వువచ్చింది. "కళ్ళుబోయి మల్లీ వచ్చా యేమే అమ్మా" అని అడిగాడు మురళీధరుడు. "నాయనా ఇన్నాళ్లు, వెలుతురూ, చీకటికూడా ఎరుగవు. ఇవ్వాలి సాయంకాలము వెలుతురే చూచో చీకటిపడేసరికి మల్లీ కళ్ళుపోతున్నవని నీ వేడిస్తే' మతిలేక నేను నీతో ఏడ్చాను. సూర్యుడు వెల్లురిస్తున్నాడని, అత డస్తమిస్తే చీకటిపడుతుందని చెప్పానుగాని తెలిసిన అది అనుభవంలోలేక గ్రహించలేకపోయినావు. ఆ సూర్యుడు లేనప్పుడు ఈ దీపమే సహాయము" అని నుశీల చెప్పుతుండగానే, కాస్త మొరికిబోయిన బహుళవిదియచంద్రుడు కిటి కీలోనించి, తల్లీ కుమాళ్లను తొంగిచూచాడు. మల్లీ

మురళీధరుడు "అదేమిటి" అన్నాడు. 'అవేరా! చందమామ' అన్నది తల్లి. 'చందమామ రావే! బాబిల్లిలేవే' అని పాడుతూ చిన్నతనంలో ఏడుస్తున్న మురళీధరుని తల్లి ఓదార్చేది. ఆ బింబాన్ని ఎన్నడూ చూడకపోయినా, ఆ గానమాధుర్యంచేతనే ఏడుపు మానేవాడు అప్పట్లో. ఇప్పుడో, చంద్ర బింబమంటే 'ప్రేమపూరితమైన' ఆ మధురగానా మృతస్వరూపమే అనే సంగతి అవగాహనమై, తదేక ధ్యానముతో దాన్ని చూడనారంభించాడు. అమృత కిరణాలు ప్రతిఘోషిస్తుండగా, చలిస్తున్న ఆనుందర మైన నేత్రద్వయం-ఆ వెన్నెట్లో నవయావనంతో మెరిసిపోతూన్న ఆ ముఖబింబం చూచి, సామ్యం చేత - 'ఏనాటి సంగతులో జ్ఞప్తికివచ్చి, క్షణకాలం తన్నుతా మరచించి నుశీల. ఇంతలో తల్లివైపు దృష్టి తిప్పిన మురళీధరుడు, ఏదే నొక మధురభావో జ్వలితమైయున్న తల్లి ముఖారవిందం చూచి, ఆ ప్రేమసరసి నిన్నాళ్లు జుర్రుకోసు కన్నులు లేనందుకు మిక్కిలిగా చింతించాడు. ఇకనైనా కలుగజేసినం గుకు విజ్ఞానశాస్త్రానికి జోహారులొనర్చాడు.

